

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کاشتکاروں کو سرٹیفائیڈ سیڈ کی فراہمی حکومت کی اولین ترجیح ہے: ایڈیشنل سیکرٹری زراعت (پلاننگ) ڈاکٹر غضنفر علی
حکومت تصدیق شدہ بیجوں کی رعایتی نرخوں پر دستیابی کی مانیٹرنگ کرے گی: ڈائریکٹر جنرل زراعت (توسیع) ڈاکٹر انجم علی
لاہور 7 فروری 2019: کاشتکاروں کو سرٹیفائیڈ سیڈ کی فراہمی حکومت کی اولین ترجیح ہے اور فصلوں سے زیادہ پیداوار کے حصول کے لیے بھی یہ عمل ضروری ہے۔ حکومت کی خواہش ہے کہ کاشتکاروں کو تصدیق شدہ بیج کاشت کرنے کی طرف راغب کیا جائے تاکہ ملک اہم فصلوں کی پیداوار میں خود کفیل ہو سکے۔ یہ بات ایڈیشنل سیکرٹری زراعت (پلاننگ) ڈاکٹر غضنفر علی نے زراعت ہاؤس لاہور میں سیڈ کمپنیوں کے نمائندوں کے اجلاس سے خطاب کرتے ہوئے کہی۔ انہوں نے کہا کہ حکومت کی خواہش ہے کہ تصدیق شدہ بیج کاشتکاروں کو باسانی اور سبسڈائزڈ نرخوں پر دستیاب ہوں۔ اجلاس میں بیجوں کی فراہمی، کسان کارڈ اور ای واؤچرز سمیت کئی امور زیر غور آئے۔ ڈائریکٹر جنرل زراعت (توسیع) ڈاکٹر انجم علی نے سیڈ کمپنیوں کے نمائندوں کو بتایا کہ حکومت تصدیق شدہ بیجوں کی کاشتکاروں کو رعایتی نرخوں پر دستیابی کے کام کی مانیٹرنگ کرے گی اور تمام کام نہایت شفافیت سے انجام دیا جائے گا۔ اجلاس میں سیڈ کمپنیوں کے نمائندوں نے کثیر تعداد میں شرکت کی اور مختلف آراء پیش کیے۔

☆☆☆☆